

**15 -ാം കേരള നിയമസഭ**

**3 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4384**

**28-10-2021 - ൽ മറുപടിയ്ക്ക്**

**ന്യായവിലയ്ക്ക് നെല്ല് സംഭരണവും നെല്ല് സംസ്കരണവും**

ചോദ്യം	ഉത്തരം
<p align="center"><b>ശ്രീ ജി സ്റ്റീഫൻ</b></p>	<p align="center"><b>Shri. V. N. Vasavan</b> <b>(സഹകരണ- രജിസ്ട്രേഷൻ വകുപ്പ് മന്ത്രി)</b></p>
<p>(എ) കർഷകരിൽ നിന്ന് ന്യായവിലയ്ക്ക് നെല്ല് സംഭരിച്ച് അരിയാക്കി വിപണനം നടത്തുന്നത് ലക്ഷ്യമിട്ട് സഹകരണ സംഘം രൂപീകരിച്ചിട്ടുണ്ടോ; ഈ മേഖലയിൽ എന്തെല്ലാം പ്രവർത്തനങ്ങളാണ് സംഘം ആസൂത്രണം ചെയ്യുന്നത്;</p>	<p>(എ) കർഷകരിൽ നിന്ന് ന്യായവിലയ്ക്ക് നെല്ല് സംഭരിച്ച് അരിയാക്കി വിപണനം നടത്തുന്നത് ലക്ഷ്യമിട്ട് രണ്ട് സഹകരണ സംഘങ്ങൾ രൂപീകരിച്ചിട്ടുണ്ട്.</p> <p>1)പാലക്കാട് പാഡി പ്രൊക്യൂർമെന്റ് പ്രോസസ്സിംഗ് &amp; മാർക്കറ്റിംഗ് കോ-ഓപ്പറേറ്റീവ് സൊസൈറ്റി ക്ലിപ്തം നം. പി.1449 (PAPCOS). 2)കേരള പാഡി പ്രൊക്യൂർമെന്റ് പ്രോസസ്സിംഗ് &amp; മാർക്കറ്റിംഗ് കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ.4505 (KAPCOS). മേൽ സംഘങ്ങൾ ആസൂത്രണം ചെയ്തിട്ടുള്ള പ്രധാന പ്രവർത്തനങ്ങൾ ചുവടെ ചേർക്കുന്നു : (1)പാപ്കോസ്:- കേരളത്തിന്റെ നെല്ലറയായ പാലക്കാട് ജില്ലയിലെ നെൽകർഷകർ നേരിടുന്ന പ്രശ്നങ്ങൾക്ക് ശാശ്വതപരിഹാരം എന്ന നിലയിൽ നെല്ല് സംഭരിക്കുകയും ആധുനിക റൈസ് മില്ലും ഗോഡൗണുകളും സ്ഥാപിച്ച് സംഭരിച്ച നെല്ല് അരിയാക്കി വിപണനം നടത്തുക എന്നീ ലക്ഷ്യത്തോടെ രജിസ്റ്റർ ചെയ്ത സംഘമാണ് “പാലക്കാട് പാഡി പ്രൊക്യൂർമെന്റ് പ്രോസസ്സിംഗ് &amp; മാർക്കറ്റിംഗ് കോ-ഓപ്പറേറ്റീവ് സൊസൈറ്റി” ക്ലിപ്തം നം. പി.1449 (PAPCOS). പാലക്കാട് ജില്ലയിലെ കർഷകരിൽ നിന്നും നെല്ല് സംഭരിച്ചും, സംസ്കരിച്ചും, കാർഷിക ഉൽപ്പന്നങ്ങൾ ജില്ലക്ക് അകത്തും പുറത്തും വിപണനം നടത്തുക, ആയതിനുവേണ്ടി ആധുനിക സാങ്കേതിക വിദ്യയോടു കൂടിയ അരിമിൽ സംസ്കരണ കേന്ദ്രങ്ങൾ എന്നിവ ആരംഭിക്കുകയും ആവശ്യമായ സംഭരണ ശാലകൾ സ്ഥാപിക്കുകയും ചെയ്യുക. കൂടാതെ സർക്കാർ, അർദ്ധ-സർക്കാർ, സഹകരണ, സ്വകാര്യ വിപണന സ്ഥാപനങ്ങൾ വഴി വിപണന സൗകര്യം ഏർപ്പെടുത്തുകയും സ്വന്തമായി വിപണന കേന്ദ്രങ്ങൾ നടത്തുകയും ചെയ്യുക. പാലക്കാട് ജില്ലയിലെ കൃഷിക്കാരെ എല്ലാവിധത്തിലും സഹായിക്കുകയും ജില്ലയിൽ നെൽകൃഷി വ്യാപിപ്പിക്കാൻ വേണ്ട</p>

		<p>നടപടികൾ സ്വീകരിക്കുകയും ചെയ്യുക എന്നതാണ് സംഘത്തിന്റെ പ്രധാന ലക്ഷ്യം. കൂടാതെ സംഘത്തിന്റെ പ്രവർത്തന വിപുലീകരണത്തിനുവേണ്ടി സഹകരണ സംഘങ്ങളുടെ കൺസോർഷ്യം രൂപീകരിക്കുക, എല്ലാത്തരം കാർഷിക ഉൽപ്പന്നങ്ങളും വാങ്ങി സംഭരിച്ചും, സംസ്കരിച്ചും, അല്ലാതെയും ഉല്പന്നങ്ങളുടെ വിപണനം നടത്തുക, സംഘം നിർമ്മിക്കുന്ന ഉൽപ്പന്നങ്ങൾക്ക് കേരളത്തിലും, കേരളത്തിന് പുറത്തും, വിദേശങ്ങളിലും വിപണി കണ്ടെത്തുകയും വിൽപനക്ക് ആവശ്യമായ എല്ലാവിധ നടപടികളും സ്വീകരിക്കുക, കൃഷിയിലും കാർഷിക ഉല്പന്നങ്ങളുടെ സംസ്കരണത്തിലും ഗവേഷണം നടത്തുക തുടങ്ങിയവയാണ് സംഘത്തിന്റെ മറ്റ് ലക്ഷ്യങ്ങൾ.</p> <p>(2) കാപ്കോസ് :- സംസ്ഥാനത്ത് പാലക്കാട് ഒഴികെയുള്ള ജില്ലകളിൽ പ്രവർത്തന പരിധിയായി രൂപീകരിച്ച കേരള പാഡി പ്രൊക്യൂർമെന്റ് പ്രോസസ്സിംഗ് &amp; മാർക്കറ്റിംഗ് കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ-4505 (KAPCOS) എന്ന സംഘത്തിന്റെ അധീനതയിൽ കട്ടനാടും അപ്പർ കട്ടനാടും, പാലക്കാട് റൈസ് മിൽ മാതൃകയിൽ രണ്ട് ആധുനിക റൈസ് മില്ലുകൾ സ്ഥാപിക്കുന്നതിന് പദ്ധതി രൂപീകരിച്ചു വരുന്നു. കേരള സംസ്ഥാനത്തെ കർഷകരിൽ നിന്നും നെല്ല് സംഭരിച്ച് സംസ്കരിച്ചും, കാർഷിക ഉൽപ്പന്നങ്ങൾ ജില്ലക്ക് അകത്തും പുറത്തും വിപണനം നടത്തുക, സംസ്കരണ കേന്ദ്രങ്ങൾ, സംഭരണ ശാലകൾ സ്ഥാപിക്കുക, കൂടാതെ സർക്കാർ, അർദ്ധ-സർക്കാർ, സഹകരണ, സ്വകാര്യ വിപണന സ്ഥാപനങ്ങൾ വഴിയും ഓൺലൈൻ സംവിധാനത്തിലൂടെയും വിപണന സൗകര്യം ഏർപ്പെടുത്തുകയും സ്വന്തമായി വിപണന കേന്ദ്രങ്ങൾ നടത്തുകയും, സംഘം പ്രവർത്തന പരിധിയിൽപ്പെട്ട മുഴുവൻ നെൽ കൃഷിക്കാരെ സഹായിക്കുകയും സംസ്ഥാനത്തെ നെൽകൃഷി വ്യാപിപ്പിക്കാൻ വേണ്ട നടപടികൾ സ്വീകരിക്കുകയും ചെയ്യുക എന്നതാണ് സംഘത്തിന്റെ പ്രധാന ലക്ഷ്യം.</p>
(ബി)	<p>സംസ്ഥാനത്തെ നെല്ല് സംസ്കരണത്തിന്റെ എത്ര ശതമാനം പ്രാതിനിധ്യമാണ് സംഘം ലക്ഷ്യമിടുന്നത്; വ്യക്തമാക്കാമോ?</p>	<p>(ബി) കാപ്കോസ് മുഖേന സംസ്ഥാനത്തെ കട്ടനാടൻ മേഖലയിലെ നെല്ല് സംസ്കരണത്തിന്റെ 60% പ്രാതിനിധ്യമാണ് ആദ്യഘട്ടത്തിൽ ലക്ഷ്യമിടുന്നത്, കൂടാതെ പാപ്കോസ് മുഖേന പാലക്കാട് ജില്ലയിലെ കർഷകരിൽ നിന്നും ഒരു സീസണിൽ 15,000 മെട്രിക് ടൺ നെല്ല് സംഭരിച്ച് സംസ്കരിക്കുകയാണ് ലക്ഷ്യമിടുന്നത്.</p>

